

# میلاد شریف کی تاریخ

پروفیسر سید محمد سلیم صاحب

میلاد شریف کی رسم مسلمانوں میں قدیم زمانہ سے چلی آرہی ہے۔ آغاز میں اس کو مولود شریف کہتے تھے۔ پھر اس کو میلاد شریف اور عید میلاد النبی کہنے لگے ہیں۔ مسلمانوں کے ہر علاقہ میں اور ہر طبقہ میں یہ رسم موجود ہے۔ بلکہ بعض علاقے تو عالم اسلام میں ایسے ہیں جہاں مذہب اسلام کی واحد تقریب میلاد شریف کی محفل ہوتی ہے۔ میلاد شریف میں چند افراد کم و بیش ایک جگہ جمع ہو جاتے ہیں۔ وہاں مولود شریف کی کتاب کے بعض حصے قلم و نثر خاص قلم میں پڑھے جاتے ہیں۔ پھر کھڑے ہو کر چند افراد گا کہ ایک منظوم سلام پڑھتے ہیں۔ اس کے بعد شیرینی تقسیم ہو جاتی ہے اور محفل برخاست ہو جاتی ہے۔ اسی قسم کی زبانی محفل میلاد بھی منعقد ہوتی ہیں۔ قدیم مولود شریف تو مولود شہیدی ہے جس کو مولانا غلام امام شہیدی نے اسیویں صدی کے وسط میں لکھا تھا۔ اس کے بعد دوسرے مولود بھی لکھے گئے۔ آج کل اکبر وارثی میرٹھی کا لکھا ہوا مولود اکبری زیادہ مقبول ہے۔

مولود قبل اسلام | عالم اسلام میں یہ رسم قدیم زمانہ سے رائج ہے، لیکن اگر عالمی تاریخ پر نظر ڈالی جائے تو یہ رسم بہت قدیم ہے۔ قدیم مشرکانہ مذاہب میں یہ رسم رائج تھی۔ مشرک قوموں کا عقیدہ ہے کہ ان کے اوتار اور اعظم رجال درحقیقت منظر خداوندی ہوتے ہیں۔ اوتار کے پردے میں دراصل وہ ظہور خداوندی کا یقین رکھتے ہیں۔ اس وجہ سے وہ ان کی پیدائش کے دن کو بڑی اہمیت دیتے ہیں اور اس دن بڑی خوشی کا اظہار کرتے ہیں،

اس اظہار کے لیے مختلف طریقہ اختیار کرتے ہیں۔

ہندوستان شرک و بت پرستی کی کان ہے۔ یہاں بدھ مت کے ماننے والوں نے مہاتما بدھ کو اور چین مت کے ماننے والوں نے مہادیر کو خداوند کا چوبیسواں ظہور قرار دیا۔ بدھ کی پیدائش کو ان کے یہاں انتہائی مقدس سمجھا جاتا ہے۔ بدھ کی پیدائش سے منعلق ایک کتاب جا مکہ (پیدائش) پالی زبان میں موجود ہے۔ جس کا جاب (ورد) خاص خاص موقعوں پر کیا جاتا ہے۔ دنیا کا یہ سب سے پہلا "مولود نامہ" ہے۔

نذہب مسیحیت پر جدید تحقیقات نے یہ بات نہایت مدلل طریقے سے ثابت کر دی ہے کہ موجودہ مذہب مسیحیت کا غالب حصہ دوسری اقوام کے مذاہب اور رسومات سے ماخوذ ہے حضرت مسیح کی پیدائش سے بہت پہلے بدھ مت، ایوان، شام، یونان میں اپنے قدم جما چکا تھا۔ ایوان کا آفتاب پرستی کا مذہب معتزلاً ازم بھی آغاز مسیحیت کے زمانہ میں شام یونان اور روم تک میں پھیل چکا تھا۔ اس لیے مذہب مسیحیت میں علاقہ میں رائج مذاہب کی بہت سی مشرک نہ رسومات داخل ہو گئی ہیں۔ ۲۵ رومبہ کی اہمیت اور مہجی (SALVIOUS) کا عقیدہ معتزلاً ازم سے حاصل کیے گئے ہیں۔ حضرت مسیح کی پیدائش کے کالی عرصہ بعد ۲۵ عیسوی ان کی پیدائش کا دن مقرر کیا گیا اور مقدس تسلیم کیا گیا ہے۔

اسلام کا موجدانہ مزاج | چاروں طرف شرک اور بت پرستی کا دور دورہ تھا جب عرب میں اسلام کا ظہور ہوا ہے۔ اسلام توحید خاندن کا مذہب ہے۔ شرک اور بت پرستی کے داخل ہونے کے تمام دروازے سے اسلام نے سدود کر دیئے ہیں۔ انسانیت کا الٰہیہیت سے رابطہ نہیں۔ انبیاء بھی محض بشر اور ان سے ہیں۔ مشرکانہ مذاہب میں پیدائش اور ظہور اتنا پر تہوار مقرر ہیں۔ اسلام نے تمام تہواروں کی نفی کی ہے۔ اور مسلمانوں کے لیے صرف دو عیدیں (تہوار) مقرر کیے ہیں۔ مگر یہ تہوار بھی سابق مذاہب کے تہواروں سے بالکل مختلف ہیں۔ تہواروں کی قلب نامیت کر دی گئی ہے۔ عید الفطر ماہ صیام کے بعد آتی ہے۔ ماہ صیام نزول قرآن کا سالانہ جشن ہے۔ مگر عجیب جشن ہے۔ نہ کھیل نہ تماشے بلکہ عبادت، مزید عبادت اور رجوع الی اللہ کا مظاہرہ ہے۔ یہ آخری کتاب ہدایت کی یادگار ہے۔ عید چاس

ماہ میں اور پھر اس عید میں گویا ساری قوم دینی اور اخلاقی تربیت کا ایک کورس پورا کرتی ہے۔ دوسری عید عبدالمنحی ہے جس میں اللہ کے نیک بندے، ابراہیم خلیل اللہ کی غلبیم المشانق قربانی کی یاد میں عبادت بھی اور کی جاتی ہے اور قربانی بھی کی جاتی ہے۔ اسلامی تہواروں کی روح یہ ہے کہ انسان کی مادیت کو دبا یا جلتے اور اس کی روحانیت کو اُجھاراجاتا ہے۔ مادیت پر روح کے غلبے کے دن ہیں۔

عہد صحابہ کے ایک واقعہ سے اسلام کے مزاج کا اندازہ ہو جاتا ہے۔ حضرت عمر کی خلافت کے زمانہ میں سنہ جاری کہنے کا سوال سامنے آیا۔ مسلمانوں کے ارد گرد رومی مسیحی، یزدگرد کے ستین راجح تھے۔ رومی اور ایرانی سلطنتوں کی تقسیم میں بعض نے تجویز کیا کہ ہمارا سنہ پیدائش رسول اللہ سے یا بحشت رسول اللہ یا وفات رسول اللہ سے جاری ہونا چاہیے۔ مگر اس موقع پر حضرت علی رضی اللہ عنہ نے کہا "موت و حیات تو اللہ کے حکم سے ہے۔ ہر فرد بشر کو اس مرحلہ سے گزرنا لازمی ہے۔ البتہ اسلام اللہ تعالیٰ کی بہت بڑی نعمت ہے۔ بلاشبہ اسلام کا آغاز مکہ مکرمہ میں ہوا ہے۔ گمراہی کا حقیقی ظہور مدینہ منورہ میں ہوا ہے اس لیے ہجرت سے ہمارے سنہ کا آغاز ہونا چاہیے۔ تمام صحابہ نے اس تجویز کو پسند کیا اور ہجری کا آغاز ہوا۔

مولود فاطمین مصر | تین صدیوں تک اسلام میں غیر اسلامی رسوم و رواجات کو نفوذ اور غلبہ حاصل نہ ہو سکا۔ تیسری صدی کے آغاز میں شیعوں کی ایک شاخ فاطمین اسماعیلیہ کو مصر میں غلبہ اور حکومت حاصل ہو گئی۔ (۵۶۹ - ۹۶۹ م۔ ۱۱۶۱ - ۹۰۹) یہ مصر افریقہ شام کے وسیع علاقہ پر حکمران بن گئے۔ شیعہ مذہب کی عنولیت کا جو دروہ ہے اس زمانہ میں معتزلہ کا غلبہ بلند تھا۔ اس لیے شیعہ مذہب کی تمام شاخوں میں تفسیر اور عقل پرستی کا غلبہ پایا جاتا ہے۔ بہت سی خود پسند باتیں وہ ائمہ کے حوالہ سے اپنے مذہب میں داخل کر لیتے ہیں۔ اسماعیلی تو زندہ امام رکھتے ہیں۔ امام جو کہہ دے بس وہ حق ہے۔ اس لیے نئی باتوں کے داخل ہونے میں یہاں کوئی رکاوٹ نہیں ہے۔ البتہ اہل سنت کے یہاں نئی بات کو داخل کرنا بہت مشکل معاملہ ہے اور داخل ہو جانے کے بعد بھی کوئی نہ کوئی

گردہ اس کی مخالفت بدستور کرتا رہتا ہے۔

اسماعیلی دوسری قوموں سے عقائد اور رسومات بلا تکلف اپنے مذہب میں داخل کر لیتے تھے۔ مردہ روح سے زندوں کو فیضان پہنچنے کا ذکر اسلام کے عہدِ باقول میں بالکل نہیں ملتا ہے۔ امام ابن تیمیہ کی تحقیق کے مطابق روحِ مردہ سے حصولِ فیضان کا عقیدہ عالمِ اسلام میں سب سے پہلے حکیم ابو علی سینا نے پیش کیا ہے جس کی پرورش اسماعیلی گھرانے میں ہوئی تھی۔ بعد میں صوفیاء نے اس نظریہ کو قبول کر لیا اور سارے عالمِ اسلام میں پھیلادیا۔ اسی طرح عالمِ اسلام میں رسم مولود کے بانی فاطمین مصر ہیں۔

مصر اور دوسرے جس علاقے پر فاطمیوں کی حکومت تھی وہاں مہیسی کثیر تعداد میں آباد تھے۔ مصر کے مسیحوں کا تعلق قبلی چرچ سے تھا جہاں قبلی زبان رائج تھی جو بہر کیف سامی زبان کی شاخ ہے۔ شام میں نسطوری فرقے کے لوگ تھے جو سریانی زبان استعمال کرتے تھے۔ وہ مہیسی سامی الاصل ہے۔ اپنی مذہبی شخصیتوں کے لیے وہ "ابونا" "سیدنا" اور "مولانا" کے الفاظ استعمال کرتے تھے۔ بگہ بگہ ان کے گرجے قائم تھے۔ مسلمانوں کا ان سے خلط ملط تھا۔ "مولانا" کا لفظ فاطمیوں نے قبلی چرچ سے اخذ کر کے اپنے یہاں رائج کر لیا۔ چونکہ طویل عرصہ تک فاطمیوں کی حکومت حرمین شریفین مکہ مکرمہ اور مدینہ منورہ پر رہی ہے اس لیے یہ لفظ وہاں بھی پہنچ گیا۔ اور پھر وہاں سے سارے عالمِ اسلام میں پھیل گیا۔ آج اہل علم اور دیندار لوگوں کے لیے اس لفظ کا استعمال لازمی سا ہو گیا ہے۔

قبلی گرجے مختلف موقعوں پر مذہبی ہتوار منعقد ہونے لگے مثلاً "میلادِ یسوع مسیح" "میلادِ بتولِ عذراء" "میلادِ قدیسِ فلان" "میلادِ قدیسِ فلان"۔ فاطمی خلفاء مسیحیوں سے متاثر ہوئے اور انہوں نے بھی مولود جاری کر دیئے۔ عید مولود محمد مصطفیٰ، عید مولود سیدہ خدیجہ، عید مولود سیدہ فاطمہ، عید مولود سیدنا علی، عید غدیر۔

۱۔ تاریخ فاطمین مصر، حصہ دوم۔ از ڈاکٹر زاہد علی اسماعیلی۔ ص ۱۳۳

۲۔ تاریخ تعلیم و تربیت اسلامیہ۔ از ڈاکٹر احمد شبلی۔ اردو ترجمہ محمد حسین خاں

ذبیحی - ص ۹۵ -

مولد خ کیر مقرر نہی لکھتا ہے کہ ان خلفا نے اپنی عیدیں بھی مقرر کر لی تھیں جسے عید مولد خلیفہ یا عید مولد امام حاضر کہتے تھے۔ فاطمی خلفا کے یہاں یہ سب شاہی تقریبات تھیں۔ اور بڑے بڑے کروڑوں طمطراق سے منائی جاتی تھیں۔ جن میں تمام اہل اہل اور درباری لوگ شریک ہوتے تھے۔ البتہ عوام الناس کو شرکت ان میں کم ہوتی تھی۔ شاید اس وجہ سے یہ ہو کہ حکومت شیعہ مسک کے لوگوں کے ہاتھ میں تھی۔ اور عوام رعایا اہل سنت کے عقیدہ کے لوگ تھے۔ اس لیے وہ ان کے ساتھ تعاون کم ہی کرتے تھے۔ مزید برآں اہل سنت نئی چیز کو بدعت قرار دیتے تھے۔ ان کے علماء نے ان کو روکا ہوگا۔ بہر کیف کوئی بھی وجہ ہو فاطمی مولد کا دائرہ شرکت محدود تھا۔ محدود شخصیت خلیفہ کی ہوتی تھی۔ وہ خود شریک ہوتا تھا۔ خطبہ دیتا تھا۔

مولد حرمین میں | اس دور میں حرمین شریفین پر فاطمین مصر کی حکومت تھی۔ فاطمی خلفا حرمین شریفین میں اپنے طور طریقے رائج کرنے میں خصوصی دلچسپی رکھتے تھے۔ اگرچہ وہاں نیم آزاد شریفی خاندان حکمران تھا۔ جو حضرت حسن رضی اللہ عنہ کی اولاد تھے اور شریف مکہ کہلاتے تھے۔ مگر بالادستی فاطمیوں کو حاصل تھی۔ یہ شریف مکہ خود بھی شیعوں کی شاخ زیدی فرقے سے تعلق رکھتے تھے۔ ایک ہزار سال تک ان کا خاندان حکمرانی کرتا رہا۔ یہاں تک کہ ۹۲۳ء شاہ عبدالعزیز بن سعود نے اس خاندان کا خاتمہ کر دیا۔ چھ صدیوں تک شرفا مکہ زیدی رہے اور جب سلطنت عثمانیہ کے ماتحت ہوئے تو پھر انہوں نے اہل سنت کا مسک اختیار کر لیا۔

تاریخ مکہ کا مصنف احمد سباعی (ص ۱۳۶) لکھتا ہے کہ اس دور میں (چوتھی صدی ہجری مطابق دسویں صدی مسیحی) مکہ میں نئی نئی عیدیں جاری ہوئیں۔ مثلاً عید میلا والنبی، عید مولد سیدہ فاطمہ، عید مولد سیدہ خدیجہ، عید مولد سیدہ آمنہ، عید مولد سیدنا علی، یوم عاشورا، آخری چہار شنبہ۔ ان میلادوں میں رسول اللہ صلی اللہ علیہ وسلم کا نام آتے ہی لوگ سر و قد کھڑے ہو جاتے تھے۔ احمد سباعی نے تاریخ مکہ (ص ۱۴۵) میں لکھی ہے کہ فاطمی خلیفہ الحاکم بامر اللہ (۴۱۱-۳۸۶ھ) نے مصر میں فرمان جاری کر دیا تھا کہ جب بھی خطبہ میں خلیفہ کا نام کہیں تو فوراً تمام لوگ کھڑے ہوتے ہیں۔ بعد میں یہ عادت ہو گئی تھی کہ گلی گلیوں

ہیں جہاں لوگ خلیفہ کا نام سنتے۔ پختے سر و قد کھڑے ہو جاتے تھے۔ ۳۹۶ء میں اس نے مکہ میں بھی یہی طریقہ رائج کیا کہ جب بھی خلیفہ کا نام سنتیں تمام لوگ کھڑے ہو جائیں۔ جب یہ خلفاء اپنے نام کی تندیں کراتے تھے اور لوگوں کو کھڑے ہونے کا حکم دیتے تھے تو رسول اللہ صلی اللہ علیہ وسلم کے نام ناسی پر تو بدرجہ اعلیٰ کھڑا کرتے تھے۔ اس طرح فاطمیوں کے میلاد میں آغاز سے ہی پیام کی رسم شامل تھی۔ واضح رہے کہ یہ وہی خلیفہ حاکم بامر اللہ ہے جس کو دروزی فرقہ آج تک خدا مانتا ہے۔

ابن جبیر ازبسی (وفات: ۴۱۴ھ/۱۰۲۴ء) نے اپنے سفر نامہ میں مکہ مکرمہ کے میلادوں کا ذکر کیا ہے۔ وہ لکھتا ہے کہ مولود کی رات لوگ رسول اللہ صلی اللہ علیہ وسلم کی جائے ولادت کی زیارت کرنا ثواب کا کام سمجھتے ہیں۔ اس مکان کو ہارون الرشید کی والدہ خیزرانہ (۱۷۳ھ/۷۸۹ء) نے خرید لیا تھا۔ اور وہاں ایک مدرسہ جاری کر دیا تھا۔ آج کل یہ مکان دار خیزرانہ کے نام سے مشہور ہے۔

یوم عاشورا کے سلسلہ میں احمد شہلی (ص ۱۹۵) نے ایک عجیب بات لکھی ہے کہ اس روز فاطمی لوگ صرف مسور کی دال اور پیاز کھاتے جاتے ہیں۔ اس روز ہمارے ملک میں کچھ پڑا پکانے کی رسم ہے۔ کیا اس کا تعلق بھی اسی سے ہے؟

آخری چہار شنبہ ماہ صفر کو جاننے والے اب بہت کم لوگ ہیں۔ سرکاری مدارس میں ابھی تک اس دن کی چھٹی ہوتی ہے۔ مہینوں کے جو نام ہندوستان کی مسلمان خواتین میں رائج ہیں، ان میں ماہ صفر کا نام تیرہ تیزی ہے۔ قدیم بڑھیا یہ بیان کرتی ہیں کہ ماہ صفر کے آخری تیرہ دن رسول اللہ صلی اللہ علیہ وسلم کو بخار کی شدت رہی تھی اور آخری چہار شنبہ (بدھ) کے روز مرص سے آفاقہ ہو گیا تھا۔ اس لیے اس دن خوشی منائی جاتی تھی۔ یہ سب اسمعیلی اثرات ہیں جو عام مسلمانوں پر بھی پڑے ہیں۔

انگریزوں نے بنگال کی حکومت سراج الدولہ اور میر جعفر وغیرہ سے حاصل کی۔ یہ لوگ شیعہ مسلک کے ماننے والے تھے۔ ان کے یہاں آخری چہار شنبہ منایا جاتا ہے۔ انگریزی حکومت نے یہ چھٹی ان سے اختیار کر لی اور اپنے اقتدار کے بڑھتے ہوئے دائرہ کے ساتھ ساتھ

اس چھٹی کو سارے ہندوستان میں پھیلا دیا۔ حالانکہ دوسرے صوبوں کے مسلمان اس نام سے واقف نہیں تھے۔ مگر چھٹی کسے بڑی لگتی ہے۔ سب نے اس کو قبول کر لیا۔

فاطمی اثرات ہندوستان | بہت قدیم زمانہ سے فاطمی دعوت ہندوستان میں پھیل

رہی تھی۔ پانچویں صدی ہجری میں اسماعیلی تجربات ہندوستان میں موجود تھے۔ محمود غزنوی نے جب سومنات پر حملہ کیا (۲۲۰ھ / ۱۰۳۰ء) اُس وقت اسماعیلی (بوسہ) وہاں موجود

تھے۔ پھر مرکز دعوت بھی ہندوستان منتقل ہو گیا۔ ۵۳۱ سے ۹۲۶ء تک دعوت کا مرکز یمن میں رہا۔ اور ۹۲۶ء کے بعد سے دعوت کا مرکز ہی ہندوستان میں آ گیا۔ پہلے داعی

سید یوسف نجم الدین تھے۔ ان کا مستقر سدھ پور گجرات تھا۔ آج تک گجرات ان کا مرکز تھا۔ اس لیے عید میلاد النبی کے ہندوستان میں رواج دینے میں ایک ذریعہ تو یہ اسماعیلی

مرکز تھا۔ دوسرا بڑا ذریعہ حج تھا۔ اطراف و اکناف سے ہزاروں آدمی ہر سال حج کرتے ہر سال مکہ اور مدینہ کا سفر اختیار کرتے تھے۔ مسلمانوں کے دلوں میں وہاں کے علماء کی بڑی

قدر و منزلت تھی۔ ان کو دین میں کسند تصور کیا جاتا تھا۔ حاجی لوگ جب اس رسم کو وہاں ہوتا دیکھتے تھے تو پھر اس کو اپنے اپنے ملکوں میں لے جا کر پھیلاتے تھے۔ شیخ عبدالحق

محدث دہلوی کے فرزند مولانا سلامت اللہ دہلوی نے مولود شریف کے جواز میں سب سے بڑی دلیل یہ دی ہے کہ حرمین شریفین کے علماء کے یہاں بھی مولود شریف رائج ہے۔

”سلف صالحین از علماء و عرفا در اکناف عالم شرقاً و غرباً شمالاً و جنوباً آن را طبعی قبول نمودہ از مستحقات شرعیہ و مستحبات دینیہ شمرده۔ کثرت صد سال بلکہ زیادہ برآں می رود کہ ایں

ہمہ عمائد دین تعامل و تداول با آن دارند، خاصہ استعمال و اشتغال اکابر حرمین شریفین زادہما اللہ تشریق۔“

مگر یہ ایک حقیقت ہے کہ فاطمین مصر اور زبیدیان مکہ کے اس فعل کو علماء حرمین کے درمیان قبولیت عامہ حاصل نہ ہو سکی۔ بہت علماء حرمین اس بدعت کا ذکر بھی نہیں کرتے۔

مولود ایوبیان شام | اس دور میں عالم اسلام کو ایک نئے قتنے سے دوچار ہونا پڑا۔ یہ صلیبی جنگوں کا سلسلہ تھا، جو دو صدیوں تک برابر چلتا رہا۔ (۶۹۱-۱۲۹۱ھ / ۱۲۹۱-۱۲۹۱ء)

روما کے پوپ کی سخت بیض پر یورپ کے طالع آزما نوابین اور حکمران ٹڈی دل فوج لے کر فلسطین اور شام پر حکمران ہو گئے۔ اور ساحل شام پر انہوں نے اپنی چھوٹی چھوٹی ریاستیں قائم کر لیں۔ جو کسی نہ کسی حال میں ایک صدی تک (۹۰ سال) چلتی رہیں۔ ان کا زور تو عماد الدین زنگی اور صلاح الدین ایوبی (۵۸۸-۵۶۸ھ / ۱۱۹۳-۱۱۷۳ء) نے توڑ دیا تھا۔ مگر ان کا خاتمہ ممالیک مصر نے کیا۔ دو صدیوں کے طویل عرصہ میں مسلسل جنگ پیکار رہی تو نہیں رہتی۔ پر امن تعلقات بھی قائم ہوتے ہیں۔ برتر اسلامی تہذیب و تمدن دیکھ کر مسیحی حملہ آوروں کی آنکھیں کھل گئیں۔ انہوں نے بہت سی باتیں مسلمانوں سے اخذ کیں۔ مثلاً علیہم طیب، نظام خانقاہی اور تسبیح وغیرہ۔ مسلمانوں نے بھی ان سے کچھ نہ کچھ اخذ کیا۔

فرنگی ۲۵ دسمبر کو عید میلاد مسیح مناتے ہیں۔ اس کو دیکھ کر مسلمانوں کو بھی خیال آیا کہ وہ بھی اپنے نبی کی عید میلاد النبی منائیں۔ یہی زمانہ ہے کہ موصل اور اربل میں عید میلاد النبی کی رسم جاری ہوئی۔ قاضی ابن خلیجان (متوفی ۶۸۰ھ / ۱۲۸۱ء) نے رقیبات الاعیان میں اور مؤرخ کبیر حافظ ابن کثیر (۷۵۱ھ / ۱۳۴۳ء) نے البدایہ والنہایہ میں لکھا ہے کہ موصل میں عمر بن محمد ایک صالح شخص رہتا تھا۔ اس نے سب سے پہلے میلاد کی رسم جاری کی۔ اربل کے بادشاہ ملک ظفر الدین بن زین الدین نے اس کو پسند کیا۔ اور ۶۰۷ھ / ۱۳۰۷ء میں شاہی طمطراق اور شان و شکوہ کے ساتھ اس نے منایا۔ ملک ظفر الدین سلطان صلاح الدین کا سالہ تھا۔ شیخ ابوالخطاب عمر بن حسن کلبی معروف بابن مرجیہ بلنسیہ اندلس کے ایک مشہور عالم تھے۔ وہ سیر کرتے ہوئے شام اور عراق میں آئے۔ اربل میں پہنچے۔ ملک مظفر الدین نے ان سے درخواست کی کہ وہ مولد النبی پر ایک کتاب لکھ دیں۔ انہوں نے ”التنویر فی مولد البشیر والنذیر“ کے نام سے ایک کتاب لکھ کر سلطان کے حوالے کی۔ مولد النبی پر یہ اسلام کی سب سے اول کتاب ہے۔

یہ بات کہ یہ رسم مسیحیوں کی رسم میلاد مسیح سے ماخوذ ہے، بالکل واضح ہے۔ ملا علی قاری حنفی (۱۰۱۳ھ / ۱۶۰۵ء) نے فن قرأت اور تجوید کے امام ابن جزری کا قول



اپنی کتاب "المورد الرومی فی مولد النبوی" میں نقل کیا ہے۔ قال ابن الجوزی (۸۳۱ھ/۱۴۲۹ء) اذا كان اصل الصليب اتخذت الليلة مولد نبيهم عيد الاكبر، فاهل الاسلام اولى بالتركيب و ايمدس "چونکہ ملا علی قاری اس کے خلاف رائے رکھتے ہیں۔ اس لیے انہوں نے آگے یہ اضافہ کر دیا ہے۔ قلت لما يورد عليه انما مورود من مخالفة اصل الكتاب - جب کہ اہل صلیب نے اپنے نبی کی یوم پیدائش کو اپنے لیے عید اکبر بنا لیا ہے تو ہم اہل اسلام اس قسم کی تکریم کرنے کے زیادہ مستحق ہیں۔ اس پر ملا علی قاری نے لکھا ہے "ہیں اس کے رد میں کہتا ہوں کہ ہم اہل کتاب کی مخالفت کرنے پر مامور ہیں۔ بہر کیف اس بیان سے اس بات کی تصدیق ہو جاتی ہے کہ مسلمانوں میں عید میلاد النبوی کی رسم مسیحیوں کی تقلید میں جاری ہوئی ہے۔ ملک مظفر الدین کی عید میلاد النبوی کی تقریب کا حال ابن خلدون نے بڑی تفصیل سے بیان کیا ہے۔

"جشن میلاد ایک ہفتہ تک جاری رہتا تھا جس میں تماشا، چراغاں، کھیل تفریح اور ناچ گار عورتوں اور مردوں کے جوم ہوتے تھے۔ بازار سجایا جاتا تھا۔ ہفتہ کا آخری دن ان سب سے اہم ہوتا تھا۔ اس دن شام کو مشعل بردار جلوس بعد نماز مغرب قلعہ سے برآمد ہوتا تھا۔ اور شہر کی بڑی خانقاہ تک جاتا تھا۔ بادشاہ خود اس جلوس کی قیادت کرتا تھا۔ دوسرے دن لکڑی کا بہت اونچا ممبر تیار کیا ہوا رکھا جاتا تھا۔ اس پر بیٹھے علماء کرام و عظم فرماتے تھے۔ ممبر کے سامنے لکڑی کا ایک اونچا منارہ ہوتا تھا۔ جس میں بیٹھا ہوا بادشاہ یہ تمام تماشا دیکھتا تھا۔ ساری فوج نہایت شان و شوکت کے ساتھ سامنے صف بستہ کھڑی ہوتی تھی۔ ایک طرف امراد، نوابین اور درباری اپنی اپنی حیثیت کے مطابق کھڑے ہوتے تھے۔ اس موقع پر امراد کو خلعت سے نوازا جاتا تھا۔ اس کے بعد میدان میں عام دعوت کا انتظام کیا جاتا تھا۔ تمام حاضرین مجلس کی دعوت کی جاتی تھی۔ البتہ خواص اور امراد کے لیے خانقاہ میں دعوت کا انتظام ہوتا تھا۔ کھانے کے بعد خانقاہ میں سماع کا سلسلہ جاری ہوتا تھا۔ تمام امراد اور نوابین بادشاہ کے سامنے اس میں شرکت کرتے تھے۔ یہ سلسلہ ساری رات

جاری رہنا تھا۔

عید میلاد کی پچھلیں کھیل تماشے اور تفریح کا سامان مہیا کرتی تھیں۔ علامہ فاکہانی مغربی نے لکھا ہے کہ طویل، ملاہی، دف، مردوں اور زخیز لڑکوں کا جمع ہونا، خوبصورت گانے والی عورتوں کا جمع ہونا، یہ سب باتیں ان محفلوں میں ہوتی ہیں۔ علامہ خفاجی نے رقص و سرود آلاتِ دف و عرب کا ذکر کیا ہے۔ یہ سب باتیں مسیحیوں کی عید میلادِ مسیح میں موجود ہوتی ہیں وہاں سے ہی مسلم نونے بھی اخذ کریں۔

رہمِ میلاد کو قبول کرنے میں علماء کا تو اچھا خاصا طبقہ متاثر رہا۔ لیکن صوفیاء نے بے تکلف اس کو قبول کر لیا۔ بروہ زمانہ ہے جب صوفیاء کے سلسلہ میں سارے عالمِ اسلامی میں پھیلے ہوئے تھے۔ ان کو غلبہ اور مقبولیت حاصل تھی۔ مسلمان معاشرہ ان سے محبت کرتا تھا۔ صوفیاء کرام نے اس رسم کو عام کرنے میں اہم کردار ادا کیا۔ تنہا بادشاہوں کی کوششوں سے یہ رسم قبولیت عامہ حاصل نہیں کر سکتی تھی۔ بہر کیف ایوبی بادشاہوں نے اس رسم کو شام، مصر اور حجاز میں پھیلایا۔ سلطان مراد سوم (۱۵۸۸/۹۹۶) نے اس رسم کو سلطنت عثمانیہ میں پھیل دیا۔

محلِ میلاد میں مندرجہ ذیل کتب پڑھی جاتی ہیں۔

۱۔ التئور فی مولد البشیر والندیر۔ از ابن دحیہ کلیبی۔ جس کا ذکر اوپر آچکا ہے۔  
 ۲۔ قصیدہ بانس سعاد۔ از کعب بن زہیر۔ اس قصیدہ کو شاعر نے رسول اللہ صلی اللہ علیہ وسلم کے سامنے پڑھ کر سنایا تھا۔ آپ نے اس پر شاعر کو اپنی روائے مبارک دے دی تھی۔ اسی وجہ سے اس کو قصیدہ بردہ (روائے مبارک) کہتے ہیں۔ ب مضموم

۳۔ قصیدہ بردہ شریف۔ ب مفتوح۔ از شرف الدین بوہیری بربری ۶۹۵ھ/۱۲۹۵م  
 یہ بڑا مقبول قصیدہ ہے۔ ہندوستان میں یہ پڑھا جاتا ہے۔

۴۔ مولود۔ از حافظ ابن جوالبیہ تھی۔

۵۔ مولود۔ از عبد الرحمن بن بونہ

۶۔ قصیدہ مولود النبی۔ جعفر البرزنجی مدنی ۱۱۸۱/۱۷۶۶۔ متاخرین میں مقبول ہے۔

قیام کی رسم | فاطمیوں کے ذریعے سے جو میلاد کی محفلیں دنیا میں رائج ہوئیں وہاں تو قیام کا طریقہ رائج تھا۔ یعنی جب رسول اللہ صلی اللہ علیہ وسلم کا نام نامی آتا تھا تو حاضرین مجلس سر و قد کھڑے ہو جاتے تھے۔ مگر شام کی محفل میلاد میں قیام کی رسم شامل نہیں تھی۔ اس لیے کہ اصل عیسا بیوں کی عید مسیح میں بھی قیام کی رسم شامل نہیں ہے۔ محفل میلاد میں قیام کی ایجاد کا سہرا تقی الدین سہکی (۷۵۶ھ) کے سر ہے۔ طبقات کبریٰ میں ان کے صاحبزادے عبدالوہاب سوری نے لکھا ہے کہ ایک مرتبہ علماء کے مجمع میں امام سہکی بیٹھے ہوئے تھے۔ ایک شخص نے نبی کریم صلی اللہ علیہ وسلم کی شان میں ابوزکر یا یحییٰ بن یوسف الصرمی کا مدحیہ قصیدہ گا کر سنانا شروع کیا۔ جب وہ درج ذیل شعر کے لفظ قیاماً پر پہنچا تو آواز خود بے ساختہ امام سہکی بھی کھڑے ہو گئے۔ ان کے ساتھ سارا مجمع بھی کھڑا ہو گیا۔

قبل لمدح المصطفیٰ المحظ بالذهب علی فضة من خط احسن من کتب  
وان ینھض الاشراف عند سماعہ قیاماً صفوفاً وجتیا علی الרכب

”بہت حقیر ہے یہ بات کہ محمد مصطفیٰ کی مدح میں پیاندی کے اور ان پر سنہری

سرفوں سے بہتر ہیں ماہر خطاط آپ کی مدح لکھے اور یہ بات کہ آپ کا ذکر مبارک

سن کر اشراف لوگ صف بستہ کھڑے ہو جائیں یا گھسٹوں پر دوڑاؤ ہو کر بیٹھ

جائیں۔“

اس کے بعد سے یہ رسم چل پڑی کہ مدحیہ اشعار پڑھتے وقت لوگ قیام کو ضروری خیال کرنے لگے۔ ایک اتفاقی فعل کو لازمی قرار دے دیا گیا۔ مگر ہندوستان میں ذکر ولادت کے بعد جب سلام پڑھتے ہیں تب کھڑے ہو جاتے ہیں۔ اور ان کا خیال ہے کہ خود آنحضرت صلی اللہ علیہ وسلم اس وقت محفل میں تشریف لاتے ہیں۔ اس لیے ہم ان کے احترام میں کھڑے ہو جاتے ہیں۔

جو ازا کی بحث | عام طور پر علماء کرام نے اس رسم کو جائز اور مباح قرار دیا ہے۔

میلا و پر جو پہلی کتاب لکھی گئی ہے۔ "التنویز فی مولد البشیر والنذیر" اس میں نے اس رسم کے جواز کے لیے مندرجہ ذیل دلائل مہیا کیے گئے ہیں۔ "ظہور فساد، اشاعت کفر، آن سید الانام، المقائے شکوک و شبہات باذھان عوام اور ضعف اعتقاد کے دور میں یہ رسم واجب علی الکفایہ ہے۔ بشرطیکہ یہ رسم روایت اور روایت کے قریب ہو" عماد کو محفل میلا و میں کیپل تفریح، چراغاں تماشا، ڈھول تماشا، عورتوں اور مردوں کا غلط ملط ہونا، مشعل بردار جلوس، سماع اور قیام پر اعتراض تھا۔ جلال الدین سیوطی نے حسن المتعاصد میں ان بدعات اور خرابیوں کے خلاف بہت کچھ لکھا ہے۔ حافظ ابن حجر علامہ سفاجی وغیرہ بزرگوں نے بھی ان بدعات اور خرابیوں کے خلاف خوب لکھا ہے۔ جس کا اثر یہ ہوا کہ بتدریج منظر الدین کی رائج کردہ بدعتیں بڑی حد تک کم ہو گئیں۔ ان عماد کو نفس میلا و پر اعتراض نہ تھا۔ بدعات پر اور غلط سلط روایات پر اعتراضات تھے۔ ابن جوڑی، ابو شامہ، سیوطی اور ملا علی قاری نے نفس میلا و کے حق میں فتوے دیئے ہیں۔ ہندوستان میں شیخ عبدالحق محدث دہلوی، شاہ عبدالعزیز محدث دہلوی، مولوی کرامت علی جوہر پوری نے محفل میلا و کے جواز میں فتوے دیئے ہیں۔

نفس میلا و خواتین کی مخالفت کرنے والے علامہ فاکہانی مغربی اور مجدد الف ثانی ہیں، لیکن امر واقعہ یہ ہے کہ اس رسم کی شدید مخالفت اُس وقت سے شروع ہوئی جب سے نجد میں دعوت و اصلاح کی تحریک جاری ہوئی۔ ۱۹۲۳ء میں جب شاہ عبدالعزیز بن سعود کو حجاز میں غلبہ حاصل ہو گیا تو اس رسم کو حرمین شریفین سے ختم کر دیا گیا۔ بقول احمد السبائی ۹ سو سال بعد یہ رسم حرمین شریفین سے ختم ہوئی۔ ہندوستان میں بھی مسلک اہل حدیث کے فروغ کے ساتھ ساتھ اس رسم کی مخالفت بھی بڑھ گئی۔

محفل میلا و ہندوستان میں | میلا و کی رسم قدیم زمانہ سے ہندوستان کے مسلمانوں میں رائج ہے۔ تیسری صدی ہجری میں سلطان سکندر لودھی کا چچا زاد بھائی عجیب طریقہ سے میلا و مناتا تھا۔ یکم ربیع الاول سے محفل میلا و شروع ہوتی تھی۔ ہر روز وہ خیرات و صدقات تقسیم کرتا تھا۔ پہلی تاریخ کو ایک ہزار ٹنکہ خرچ کرنا تھا۔ دوسری تاریخ کو دو ہزار اس ترتیب سے

۱۲ ربیع الاول کو ۱۲ ہزار ٹنکہ خرچ کرتا تھا۔ لوگوں کو کھانا کھلانا تھا۔ شیرینی تقسیم کرتا تھا۔ (تذکرۃ العلماء از مولوی رحمن علی) سعد اللہ خاں وزیر شاہجہان کے بیٹے حفیظ اللہ خاں کے ہمالات میں مولانا غلام علی آزاد بلگرامی سن ۱۲۰۰ھ نے ید بیتنا میں لکھا ہے کہ وہ عرس پیغمبر صلی اللہ علیہ وسلم مناتا تھا۔ اور ایک ہزار افراد کی دعوت کرتا تھا۔ آفتاب نے کہ تمام افراد کے بائمنہ خود وصلواتا تھا حفیظ اللہ کا انتقال سن ۱۲۰۰ھ میں ہوا ہے۔ ان بیانات سے جہاں محفل میلاد کا خاص اہتمام ہوتا ہے وہاں یہ بھی ظاہر ہوتا ہے کہ محفل میلاد زیادہ تر طلبہ امرانہ تک محدود تھی۔

عوام میں محفل میلاد کو اس وقت فروغ ہوا جب اودھ میں شیعی حکومت قائم ہو گئی اور وطن مجالس محرم بہت زور شور سے اور بڑے اہتمام سے منائی جانے لگیں۔ زور عمل کے طور پر سیتوں میں محفل میلاد سے دلچسپی بہت بڑھ گئی۔ ہاشمی فریاد آباد تاریخ ہندوستان میں لکھتے ہیں۔ "عمر ۱۸۵۷ء کے زمانے میں مجالس محرم اور محافل میلاد کو خوب فروغ حاصل ہوا۔ صوبہ اودھ میں ان محفلوں کا زور تھا۔ اسی زمانہ میں پہلا میلاد شریف مولانا غلام امام شہیدی نے لکھا ہے جو ایسٹ انڈیا کمپنی کے یہاں ملازم تھے۔ اگر قدیم زمانہ میں بھی یہی زور شور ہوتا تو ضرور فارسی زبان میں کئی میلاد نامے لکھے جاتے۔ حالانکہ قدیم ترین میلاد شہبیری اردو زبان میں ہے۔"

ہندوستان و پاکستان میں بریلوی مسلک کے لوگ سب سے زیادہ محفل میلاد منفقہ کرتے ہیں اور ان میں قیام بھی کرتے ہیں۔ دیوبندی مسلک کے لوگ محفل میلاد کے تو حفا نہیں ہیں البتہ وہ قیام کو ناجائز تصور کرتے ہیں اور اہل حدیث مسلک کے لوگ اس کو اصلاً بدعت اور ناجائز تصور کرتے ہیں۔

**مجالس سیرت** | اس صدی کے آغاز سے ہمارے ملک میں سیرت کے جلسوں کا سلسلہ شروع ہوا ہے۔ سیرت کے جلسے محفل میلاد سے مختلف ہیں۔ میلاد میں پیدائش آنحضرت صلی اللہ علیہ وسلم سے متعلق چند روایات پڑھ کر سنائی جاتی ہیں۔ چند معجزات بیان کیے جاتے ہیں۔ سلام پڑھا جاتا ہے۔ میلاد کے مضامین منجین ہیں۔ برخلاف سیرت النبی کے جلسوں میں حضور اکرم کی سیرت کے مختلف پہلوؤں پر مقررہ روشنی ڈالتا ہے۔ سیرت کی دینی حیثیت مسلم ہے۔ قرآن مجید میں

اللہ تعالیٰ نے رسول اللہ صلی اللہ علیہ وسلم کی زندگی مبارکہ کو پوری امت مسلمہ کے لیے اسوۂ حسنہ قرار دیا ہے۔ مسلمانوں کو اس کے اتباع کا حکم دیا ہے۔ اس لیے اقل روز سے مسلمانوں نے واقعات سیرت پر اپنی توجہ مرکوز رکھی ہے۔ سیرت کی تفصیلات اور جزئیات جمع کی ہیں۔ معازمی، سیرت، شامل، دلائل النبوة کے مختلف ناموں سے سیرت کے مختلف پہلوؤں پر کتب تصنیف کی ہیں۔

عیسائیت کے خلاف مشہور مناظر مولوی رحمت اللہ کیرانوی رقم کی لکھتے ہیں: "اس زمانہ میں ہر طرف پادریوں کا شور ہے اور بازاروں میں حضرت محمد صلی اللہ علیہ وسلم اور ان کے دین کی مذمت کرتے ہیں اور دوسری طرف آریہ لوگ پادریوں کی طرح بلکہ ان سے بھی زیادہ شور مچا رہے ہیں۔ ایسی حالت میں ایسی محفلوں کا قیام شرائط مذکورہ کے ساتھ اس وقت فرض کفایہ ہے۔"

بادشاہی زمانہ میں ملک کا نظام تعلیم اسلامی تھا۔ پڑھا لکھا اس شخص کو کہتے تھے جو عربی فارسی بائیں ضرور جانتا تھا۔ قرآن مجید، احادیث رسول اور فقہ اسلامی تک یراہ راست دسترس رکھتا تھا۔ اور ان علوم کی کتب پڑھتا تھا۔ اس طرح اس کے ذہن کی تشکیل اسلامی خطوط پر ہو جاتی تھی۔ اس کو کسی خارجی امداد کی چنداں ضرورت نہیں ہوتی تھی۔ لیکن آج ملک میں نظام تعلیم انگریز کا ساٹج کر رہا ہے۔ یہ طالب علم کو دین سے بیگانہ اور دین کے سے غافل بناتا ہے۔ قرآن و سنت تک ان کی دسترس نہیں ہوتی ہے۔ ایسی صورت میں ان کے ذہن و فکر کی اسلامی تشکیل کے لیے ضروری ہے کہ وہ دین سے متعلق اُردو کتب کا مطالعہ کریں اور خارجہ میں ایسی تقاریب منعقد کی جائیں جن سے ذہن کی اسلامی طریقہ پر آبیاری ہو۔ اس لیے موجودہ دور میں مجالس سیرت کا انعقاد اور اس میں شرکت مسلمانوں کے لیے ضروری ہے۔ البتہ یہ امر ضروری ہے کہ اس سے تعلیمی اور تربیتی مقاصد حاصل ہوں نہ کہ کمیل تفریح کا سلسلہ ہو۔

۱۹۱۰ء میں پہلی مرتبہ سیرت النبی کا جلسہ قومی پیمانے پر منایا گیا۔ اور اس کی اہمیت محسوس کی گئی۔ ۱۹۲۳ء سے سیرت کبیٹی کے بانی عبدالحمید قریشی نے مختلف پمفلٹوں کے ذریعے سیرت کے تصور کو بہت عام کیا۔ اور مسلمانوں کو اس کی اہمیت سے آگاہ کیا۔ پاکستان بننے کے بعد رضیاء الحق نے ربیع الاول کی تقریبات کو سرکاری طور پر منانے کا حکم دیا ہے اور اس طرح ان کی قومی اور ملی اہمیت واضح کی ہے۔